
Shri Kodandapani Suprabhatam

ಶ್ರೀಕೋದಂಡಪಾಣಿಸುಪ್ರಭಾತಂ

Document Information



Text title : kodaNDapANisuprabhAtam

File name : kodaNDapANisuprabhAtam.itx

Category : raama, suprabhAta

Location : doc_raama

Transliterated by : PSA Easwaran

Proofread by : PSA Easwaran

Latest update : December 22, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 15, 2021

sanskritdocuments.org


ಶ್ರೀಕೋದಂಡಪಾಣಿಸುಪ್ರಭಾತಂ




ವಂದೇ ವೇಂಕಟಶೇಷಾಯವತ್ಸವಂಶಶಿರೋಮಣಿಂ .
ವಾತ್ಸ್ಯಶ್ರೀವರದಾಚಾರ್ಯತನಯಂ ಕರುಣಾನಿಧಿಂ ..
ಶ್ರೀರಾಮಚಂದ್ರ ಕರುಣಾವರುಣಾಲಯ ಶ್ರೀ-
ಸೀತಾಮುಖಾಂಬುಜವಿಕಾಸಕ ಬಾಲಸೂರ್ಯ!
ಸೌಮಿತ್ರಿಮಿತ್ರ ! ಭರತಾಭಿರತಾಪ್ತಮಿತ್ರ !
ಶತ್ರುಘ್ನ ಹೇ ! ರಘುಪತೇ ! ತವ ಸುಪ್ರಭಾತಂ .. 1..
ಭಾಸ್ವಾನುದೇತಿ ವಿಕಚಾನಿ ಸರೋರುಹಾಣಿ
ಪಶ್ಯ ಸ್ಮರನ್ ಮಧುರಕೃಜಿತಷಡ್ವದಾನಿ .
ತ್ವದ್ವೀಕ್ಷಣೋನ್ಮಿಷಿತನಾಭಿಸರೋಜವೇಧೋ
ವೇದಧ್ವನೇಃ ರಘುಪತೇ ! ತವ ಸುಪ್ರಭಾತಂ .. 2..
ತ್ವಾಂ ಬೋಧಯಂತಿ ಪರಿತಃ ಶ್ರುತಯಃ ಶ್ರುತೀನಾಂ
ಸಾರೇಣ ಸಾನುಜ! ಭವತ್ಪ್ರತಿಬೋಧಕೇನ .
ಶ್ಲೋಕೇನ ಕೌಶಿಕ ಮುಖೋದ್ಗಲಿತೇನ ಕರ್ಣ-
ಪೀಯೂಷವದ್ರಘುಪತೇ ! ತವ ಸುಪ್ರಭಾತಂ .. 3..
ತ್ವಾಂ ಬೋಧಯಂತಿ ವಿಬುಧಾಃ ಶ್ರುತಿಭೋಗ್ಯವೇಣು-
ವೀಣಾಮೃದಂಗಪಣವಾದಿತತಾನುವಾದೈಃ .
ಸ್ತೋತ್ರೈರ್ಧರಾಸುರವರಸ್ತುತಿಘೋಷಮಿತ್ರೈಃ
ಆಕರ್ಣ್ಯತಾಂ ರಘುಪತೇ ! ತವ ಸುಪ್ರಭಾತಂ .. 4..
ಉದ್ಯಾನವಾಸರಸಿಕಾಃ ಶುಕಶಾರಿಕಾದ್ಯಾಃ
ಹೃದ್ಯಾ ಹರೇಹರಿರಿತಿ ದ್ವಿಜಘೋಷಹೃದೈಃ .
ಹೃದ್ಯಾಂ ಮುದಂ ವಿದಧತೀಹ ತವಾಪದಾನ-
ಪದ್ಯೈರ್ಧ್ವಿಜಾಃ ರಘುಪತೇ ! ತವ ಸುಪ್ರಭಾತಂ .. 5..
ಬ್ರಹ್ಮಾ ಶಿವಶ್ಯತಮಖಶ್ಚ ಮಖಾಶನೌಘೈಃ
ತ್ವದ್ಧಾಮ ಗೋಪುರಭುವಿ ಪ್ರತಿಪಾಲಯಂತಿ .
ತ್ವತ್ಪಾದಪಂಕಜಸಿಂಹೇವಿಷವೋಽವಿಶೇಷ-
ಭಕ್ತೈರ್ಧ್ವಿಜೈ ರಘುಪತೇ ! ತವ ಸುಪ್ರಭಾತಂ .. 6..

ಸೂರ್ಯೇಂದುಸನ್ನಿಧಿವಶಾದಿವ ದೇವಸಂಘಃ
 ಸೋತ್ಪಲ್ಲವಕ್ತೃಕಮಲಾಂಜಲಿಕುಡ್ಮಲೋಕ್ಯೈಃ .
 ಮಂದಾರಸುಂದರಕರೈಃ ಪ್ರತಿಪಾಲ್ಯತೇರ್ಚಾ-
 ಬದ್ಧಾದರೈಃ ರಘುಪತೇ ! ತವ ಸುಪ್ರಭಾತಂ .. 7..
 ತೀರ್ಥಾಭಿಷೇಕಪರಿಶುದ್ಧಧಿಯೋರ್ಚಕಾಸ್ತೇ
 ಪೂರ್ಣಾಭಿಷೇಕಕಲಶಾಃ ಪರಿಚಾರಕಾಶ್ಚ .
 ಸ್ತುತ್ವಾ ಭವಂತಮಭಿಷೇಕಮುಖೋಪಚಾರ-
 ಚರ್ಯೋತ್ಸುಕಾ ರಘುಪತೇ ! ತವ ಸುಪ್ರಭಾತಂ .. 8..
 ಸೀತಾಮುಖೇಂದುಸವಿಧೇಽಪಿ ಸದಾ ಪ್ರಸನ್ನಂ
 ಮಂದಸ್ಮಿತೇನ ಮಧುರಂ ಸುಧಯೇವ ಲೋಕ್ಯೈಃ .
 ಲಂಬಾಳಕಾಳಿಲಲಿತಂ ತವ ವಕ್ತೃಪದ್ಮಂ
 ಸಂಶೋಭತಾಂ ರಘುಪತೇ ! ತವ ಸುಪ್ರಭಾತಂ .. 9..
 ಶ್ರೀಕೋಸಲೇಶ್ವರಪುರಾಕೃತಭಾಗ್ಯರಾಶೇ !
 ಶ್ರೀಕೋಸಲೇಂದ್ರತನಯಾನಯನಾಭಿರಾಮ!
 ಸಾಕೇತಸಾಧುಕುಲಕಾಂಕ್ಷಿತಕಲ್ಪಕಶ್ರೀಃ !
 ಸೀತಾಮನೋಹರಮಣೇ ! ತವ ಸುಪ್ರಭಾತಂ .. 10..
 ಉದ್ಧಂಡಶೌಂಡಭುಜಖಂಡಿತಖಂಡಪರ್ಶು-
 ಕೋದಂಡಚಂಡರವಪಿಂಡಿತನಾಂಡಜಾಂಡ!
 ಕೋದಂಡದಂಡವರಮಂಡಿತಬಾಹುದಂಡ !
 ಶ್ರೀಖಂಡಚರ್ಚಿತತನೋ ! ತವ ಸುಪ್ರಭಾತಂ .. 11..
 ಇತ್ಥಂ ವೇಂಕಟಶೇಷೇಣ ಸುಪ್ರಭಾತಸ್ತುತಿಃ ಕೃತಾ .
 ಶ್ರೀರಾಮಚರಣಾಂಭೋಜಯುಗಭೂಷಾ ಸಮರ್ಪಿತಾ .. 12..
 ನೀಲೋತ್ಪಲಾನಿ ಸರಸೀಷ್ಟಿಹ ಸಂಕುಚಂತಿ
 ಸಾಪತ್ರಪಾಣಿ ತವ ದೃಗ್ತುಲಯೋರ್ವಿಲಾಸೇ .
 ಧಾಮಾನಿ ತೇ ಚ ವಿಕಚಾನಿ ಸರೋರುಹಾಣಿ
 ಶ್ರೀರಾಮಚಂದ್ರದಯಿತೇ ! ತವ ಸುಪ್ರಭಾತಂ .. 13..
 ಪ್ರಾತಸ್ಸುವರ್ಣಮಣಿದರ್ಪಣನಾಯಿಕಾಸ್ಯ
 ವೀಕ್ಷಾಂ ವದಂತಿ ಸುಧಿಯಃ ಶುಭಮೇವ ಪತ್ಯುಃ .
 ಸರ್ವಂ ತ್ವದಾನನವಿಲೋಕನತೋಽಸ್ಯ ಸಿದ್ಧೀತ್
 ಉತ್ತಿಷ್ಠ ಮೈಥಿಲಸುತೇ ! ತವ ಸುಪ್ರಭಾತಂ .. 14..
 .. ಇತಿ ಶ್ರೀಕೋದಂಡಪಾಣಿಸುಪ್ರಭಾತಂ ಸಮಾಪ್ತಂ .

Encoded and proofread by PSA Easwaran

——
Shri Kodandapani Suprabhatam
pdf was typeset on December 15, 2021

——
Please send corrections to sanskrit@cheerful.com

